

नर्सिंग दिवस पर दस नर्सों का सम्मान

## नर्सिंग बन सकती हैं अच्छी ब्रांड एंबेसडर

पत्रिका न्यूज नेटवर्क  
rajasthanpatrika.com

चेन्नई. श्री रामचंद्र इंस्टीट्यूट ऑफ हायर एजुकेशन एंड रिसर्च में बुधवार को नर्सिंग दिवस पर समारोह आयोजित किया गया। मुख्य अतिथि तमिलनाडु के पुलिस महानिदेशक (रेलवे) डा. सी. शैलेंद्र बाबू थे। इस मौके पर उन्होंने कहा कि नर्स एक अस्पताल के लिए सबसे अच्छी ब्रांड एंबेसडर हो सकती हैं। अस्पताल में जो कोई भी हो चाहे अमीर या गरीब, शिक्षित या रोगी, यदि वह दर्द और संकट में आता है उनकी देखभाल करने वाली और दयालु नर्स ही होती है जो वार्ड में उनके साथ लंबे समय तक बिताती हैं, उनके दर्द को दूर कर में सहायता करती हैं। उनका आत्मविश्वास बढ़ाती हैं और उनको स्वस्थ रहने के गुण बताती हैं।

उन्होंने कहा एक ब्रांड एंबेसडर के महत्वपूर्ण गुण जो होते हैं वे उनमें समाहित हैं। इस मौके पर उन्होंने श्री रामचंद्र मेडिकल सेंटर एंड हॉस्पिटल की दस असाधारण नर्सों को पुरस्कार देकर सम्मानित किया। समारोह में कुलपति डॉ. वी.वी.विजयराघवन ने कहा कृत्रिम बुद्धिमत्ता और रोबोटिक्स स्वास्थ्य सेवा में तेजी से प्रगति कर रहे हैं, एक नर्स मरीज के साथ महत्वपूर्ण कड़ी बनी रहती है। इस मौके पर एसआरईएचटी की ट्रस्टी सम्युक्ता वेंकटाचलम ने मुख्य अतिथि को सम्मानित किया। समारोह में डॉ. जे. बाबू, चिकित्सा अधीक्षक, पी. सुशीला और ई. ज्ञानदीपम, नर्सिंग अधीक्षक और नर्सिंग के संकाय प्रमुख डॉ. एस.जे. नलिनी भी उपस्थित थे।



श्री रामचंद्रा इंस्टीट्यूट ऑफ हायर एजुकेशन एंड रिसर्च में आयोजित समारोह में नर्सिंग दिवस पर तमिलनाडु के पुलिस महानिदेशक (रेलवे) डा. सी. शैलेंद्र बाबू का अभिनंदन करती एसआरईएचटी की ट्रस्टी सम्युक्ता वेंकटाचलम। साथ हैं इंस्टीट्यूट के अन्य अधिकारी।